

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

॥ ശ്രീസന്നിധി തനിയൻ ശ്ലോകാഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ ശ്രീസന്നിധി തനിയൻ ശ്ലോകാഃ ॥

കമപ്യാദൃം ഗുരും വന്ദേ കമലാഗൃഹമേധിനം |
പ്രവക്താ ഛന്ദസാം വക്താ പഞ്ചരാത്രസ്യ യസ്സ്യയം || 1 ||

സഹധർമ്മചരീം ശൗരേസ്സ്മന്ത്രിതജഗദ്ധിതാം |
അനുഗ്രഹമയീം വന്ദേ നിത്യമജ്ഞാതനിഗ്രഹാം || 2 ||

വന്ദേ വൈകുണ്ഠസേനാൻയം ദേവം സൂത്രവതീസഖം |
യദ്യത്രശിവരസ്സന്ദേ വിശ്വമേതദ്യവസ്ഥിതം || 3 ||

യസ്യ സാരസ്വതസ്രോതോ വകുളാമോദവാസിതം |
ശ്രുതീനാം വിശ്വമയാലം ശഠാരിം തമുപാസ്മഹേ || 4 ||

നാഥേന മുനിനാ തേന ദവേയം നാഥവാനഹം |
യസ്യ നൈഗമികം തത്ത്വം ഹസ്താമലകതാം ഗതം || 5 ||

നമസ്യാമ്യരവിന്ദാക്ഷം നാഥഭാവേ വ്യവസ്ഥിതം |
ശുദ്ധസത്ത്വമയം ശൗരേരവതാരമിവാപരം || 6 ||

അനുജ്ഞിതക്ഷമയോഗമപുണ്യജനബാധകം |
അസ്സൃഷ്ടമദരാഗം തം രാമം തുർയമുപാസ്മഹേ || 7 ||

വിഗാഹേ യാമുനം തീർഥം സാധുബുന്ദാവനേ സ്ഥിതം |
നിരസ്തജ്ജിഹഗസ്പർശേ യത്ര കൃഷ്ണഃ കൃതാദരഃ || 8 ||

ദയാനിഷ്ഠം യതീന്ദ്രസ്യ ദേശികം പൂർണ്ണമാശ്രയേ |
യേന വിശ്വസൃജോ വിഷ്ണുരപൂർയത മനോരമഃ || 9 ||

യോ നിത്യമച്യുതപദാംബുജയുഗ്മരുക്മ -
വ്യാമോഹതസ്സദിതരാണി തുണായ മേനേ |
അസ്മദ്ഗുരോർഭഗവതോന്യസ്യ ദയൈകസിന്ധോഃ
രാമാനുജസ്യ ചരണൗ ശരണം പ്രപദ്യേ || 10 ||

രാമാനുജപദച്ഛായാ ഗോവിന്ദാഹ്യാനപായിനീ |
തദായത്തസ്യരൂപാ സാ ജിയാൻമദ്വിശ്രമസ്ഥലീ || 11 ||

ശ്രീപരാശരഭട്ടാർയഃ ശ്രീരംഗേശപുരോഹിതഃ |
ശ്രീവത്സാങ്കസുതഃ ശ്രീമാൻ ശ്രേയസേ മ്യേന്ദു ഭൂയസേ || 12 ||

നമോ വേദാന്തിവേദ്യായ ജഗൻമംഗളഹേതവേ |
യസ്യ വാഗമ്യതാസാരപൂരിതം ഭുവനത്രയം || 13 ||

വേദാന്തിവേദ്യാമ്യതവാരിരാശഃ
വേദാർഥസാരാമ്യതപൂരമഗ്ര്യം |
ആദായ വർഷന്തമഹം പ്രപദ്യേ
കാരുൺയപൂർണം കലിവൈരിദാസം || 14 ||

ശ്രീകൃഷ്ണപാദപാദാബ്ജേ നമാമി ശിരസാ സദാ |
യത്പ്രസാദപ്രദാവേന സർവസിദ്ധിരഭൂൻമമ || 15 ||

ശ്രീകൃഷ്ണപാദപാദാബ്ജലോലുപം സദ്ഗുണാർണവം |
ശ്രീരംഗാർയമഹം വന്ദേ ദ്രാമിഡാക്ലായദേശികം || 16 ||

ശ്രീരംഗാർയഗുരോസ്സുനും ധീശമാദിഗുണാർണവം |
കേശവാർയമഹം വന്ദേ ദ്രാമിഡാക്ലായദേശികം || 17 ||

കേശവാർയഗുരോസ്സുനും ധീശമാദിഗുണാർണവം |
ശ്രീനിവാസഗുരും വന്ദേ ദ്രാമിഡാക്ലായദേശികം || 18 ||

ശ്രീരംഗരാജദിവ്യാജ്ഞാലബ്ധസാമ്രാജ്യലാഘരണം |
ഗുരും ദ്രമിഡവേദാനാം കേശവാർയമുപാസ്മഹേ || 19 ||

കേശവാർയകൃപാപാത്രം ധീശമാദിഗുണാർണവം |
ശ്രീശരാരിയതീശാനം ദേശികേന്ദ്രമഹം ഭജേ || 20 ||

പ്രപദ്യേ നിരവദ്യാനാം നിഷദ്യാം ഗുണസംപദാം |
ശരണം ഭവദീതാനാം ശങ്കോപമുനീശ്വരം || 21 ||

ശ്രീ ശരാരിയതീശാന പദപങ്കജഷ്ടപദം |
ശ്രീമന്നാരായണമുനിം ശ്രയേ ശ്രീ ഭാഷ്യദേശികം || 22 ||

ശ്രീമന്നാരായണ മൂനേഃ പദ പങ്കജഷ്ടപദം |
പരാർദ്ധ്യഗുണസംപന്നം പരാകുശമുനിം ഭജേ || 23 ||

ശ്രീ പരാകുശയോഗീന്ദ്ര ചരണാംബുജഷ്ടപദം |
ശ്രീനിവാസമുനിം വന്ദേ ശ്രീഭാഷ്യാമൃതസാഗരം || 24 ||

ശ്രീന്യസിംഹ ദയാപാത്രം പരവാദിഗജാകുശം |
സർവതന്ത്രസ്വതന്ത്രാർയം ശങ്കോപമുനിം ഭജേ || 25 ||

ശ്രീമച്ഛാരീ മുനിപാദ സരോജഹംസം
ശ്രീമത്പരാകുശ തപോധന ലബ്ധബോധം |
ശ്രീമൻ നൃസിംഹ വരദാർയ ദയാവലംബം
ശ്രീമത്പരാകുശമുനിം പ്രണതോന്മി നിത്യം || 26 ||

ശ്രീപരാകുശയോഗീന്ദ്ര ചരണാംബുജശേഖരം |
സമസ്തശാസ്ത്രപാരിണം ശങ്കോപമുനിം ഭജേ || 27 ||

ശങ്കോപയതിശ്രേഷ്ഠ പദപങ്കജഷ്ടപദം |
സർവശാസ്ത്രാർഥതത്ത്വജ്ഞം പരാകുശമുനിം ഭജേ || 28 ||

ശാരീനാരായണസംയമീന്ദ്ര
പരാങ്കുശ ശ്രീനിധി വൺശാരീൻ |
പരാങ്കുശ ശ്രീശരകോപയോഗി
പരാങ്കുശാശ്ചാദിഗുരുൻ ഭജാമഃ ||

ശ്രീമൻ നൃസിംഹവരദ പരാങ്കുശ കൃപാശ്രയം |
ശ്രീമന്നാരായണമുനിം ശ്രയേ ശ്രീഭാഷ്യഭേദശികം || 29 ||

വരദാർയഗുരുത്തംസ ചരണാംബുജഷ്ടപദം |
ശരകോപമുനിം വന്ദേ ശാരീപ്രവണം സദാ || 30 ||

പരാങ്കുശ ശാരാതി പദാംബോജൈക ധാരകം |
ശ്രീനിവാസമുനിം വന്ദേ മാദ്യശാമപി താരകം || 31 ||

ശ്രീപരാങ്കുശ യോഗീന്ദ്ര ശ്രീനിവാസപദാശ്രയം |
ശ്രീമന്നാരായണമുനിം വന്ദേ വേദാന്തഭേദശികം || 32 ||

ശ്രീമന്നാരായണമുനേഃ പദപങ്കജഹംസകം |
വീരരാഘവയോഗീന്ദ്രം വന്ദേ വരഗുണാകരം || 33 ||

പ്രണമ്യ നാരായണ വൺശരദിഷ്ട -
രമാനിവാസാനനഘാൻ മുനീശ്വരാൻ |
നമാമി നാരായണയോഗിതൽലജം
തദാദിമം വീരരാഘുദ്യഹം ഗുരും ||

ശ്രീ വീരരാഘവമുനേർവരിവസൈക ജീവനം |
സമാശ്രയേമഹി ശ്രീമന്നാരായണ മുനീശ്വരം || 34 ||

ശ്രീനാരായണ യോഗീന്ദ്ര പദാംബോജൈക ജീവനം |
ഭജേ ശ്രീരംഗകൽയാണ വീരരാഘവ യോഗിനം || 35 ||

കൽയാണരാഘവമുനേഃ കൃപാപാത്രം ദയാനിധിം |
സർവശാസ്ത്രാർഥ തത്ത്വജ്ഞം ശംകോപമുനിം ഭജേ || 36 ||

ശ്രീമന്നാരായണമുനിം ശ്രീശരാരിപദാശ്രയം |
ശ്രീ വീരരാഘവമുനിം വന്ദേ വേദാന്തദേശികം || 37 ||

വീരരാഘവ വേദാന്ത മുനിവർയ പദാശ്രയം |
ശ്രീമന്നാരായണമുനിം ശ്രയേ ശ്രീഭാഷ്യദേശികം || 38 ||

ശ്രീമന്നാരായണ മുനേഃ പദപദ്മസമാശ്രയം |
ശ്രീനിവാസമുനിം വന്ദേ വേദാന്തദ്വയദേശികം || 39 ||

ശ്രീനിവാസ മുനിശ്രേഷ്ഠാൽലബ്ധവേദാന്തസംപദം |
ശ്രീ വീരരാഘവമുനിം കൽയാണഗുണമാശ്രയേ || 40 ||

വേദാന്തോത്തര വീരരാഘവ മുനേർനാരായണ ശ്രീനിധി -
ശ്രീമദ്വീരരാഘവഹൃദയ യമിനാം കൽയാണവീക്ഷാസ്ഥം |
വിജ്ഞാതോദയ വേദമൗളിഹൃദയം വിദ്യച്ഛിരോഭൂഷണം
വന്ദേയാനുദിനം പരാങ്കുശമുനിം വൈരാഗ്യഭക്ത്യൻവിതം || 41 ||

വിദ്യാംബോധി പരാങ്കുശാഖ്യ മുനിരാഡംഘ്രിദ്വയീസംശ്രിതം
ത്രയുന്താമൃത വർഷിണം തനുഭൃതാം ത്രാണായ ജ്ഞാതോദയം |
ക്ഷോൺയാം ഖ്യാതസമസ്തതന്ത്രകുശലം വ്യാഖ്യാത്യതാശാലിനം
ശ്രീനാരായണ യോഗിവർയം അനിശം കാരുൺയപൂർണം
ഭജേ || 42 ||

വീരരാഘവ വേദാന്ത നാരായണ പദാശ്രയം |
ശ്രീവീരരാഘവമുനിം സംശ്രയേ ശ്രീതവത്സലം || 43 ||

ശ്രീവീരരാഘവമുനിം ശ്രുതിമൗളിസൂരി -
ശ്രീമത്പദാംബുജ സമാശ്രയ ലബ്ധസത്ത്വം |

ശ്രീവീരരാഘവമുനിന്ദ്ര കൃപാവലംബം

ശ്രീമത്പരാകുശ യതീന്ദ്ര മുനിം ഭജാമഃ || 44 ||

ശ്രീ നാരായണ കൽയാണവീരരാഘവയോഗിനൗ |

ശരജിദ് വീരരഘുരാട് വേദമൗളിമുനീശ്വരൗ ||

നാരായണ ശ്രീനിവാസ വീരരാഘവയോഗിനഃ |

പരാകുശമുനി ശ്രീമന്നാരായണമുനീശ്വരൗ ||

വീരരാഘവയോഗീന്ദ്രം വീതരാഗശിഖാമണിം |

പരാകുശയതീശാനമുനിം ചാനിശമാശ്രയേ ||

ശ്രീവാസവീരരഘുവർയപരാകുശാദി

രാമാനുജാർയമുനിഭിർഗുരുസാർവഭൗമൈഃ |

സംപ്രേക്ഷിതം കരുണയാ പരിപൂർണബോധം

ശ്രീശ്രീനിവാസയതിശേഖരമാശ്രയാമഃ || 45 ||

ശ്രീവീരരാഘവ യതീന്ദ്ര പരാകുശാദി

രാമാനുജാർയകമലാനിധി യോഗിവർയൈഃ |

സംപ്രേക്ഷിതം കരുണയാ പരിപൂർണബോധം

ശ്രീരംഗനാഥയതിശേഖരമാശ്രയാമഃ || 46 ||

ശ്രീശ്രീനിവാസയതിശേഖരലബ്ധബോധം

ശ്രീരംഗനാഥയതിധൂർയപദാബ്ജഭൃംഗം |

ശ്രീവീരരാഘവമുനിശ്രുതിമൗളിസൂരിം

ശ്രീനാഥഭക്തിഭരിതാശയമാശ്രയാമഃ || 47 ||

ശ്രീവാസരംഗപതിവീരരഘുദ്വഹാദീ

വേദാന്തസംയമിവരൈർഗുരുസാർവഭൗമൈഃ |

സംപ്രേഷിതം കരുണയാ പരിപൂർണബോധം
ശ്രീരംഗനാമശങ്കോപമുനിം ഭജാമഃ || 48 ||

വിദ്യാംഭോധിപരാകുശാഖ്യതിരാട് ശ്രീവാസരംഗാധിപ -
ശ്രീമദ്വീരരഘുദ്വഹശ്രുതിശിരോ യോഗീശ്വരൈരൻവഹം |
രംഗാധീശശാരീസംയമിവരൈശ്ചാലോകിതം സാദരം
വിദ്യാവാരിനിധിം പരാകുശയതീന്ദ്രാഖ്യം മുനീന്ദ്രം ഭജേ || 49 ||

ശ്രീവാസരംഗപതിവീരരഘുദ്വഹാദി -
വേദാന്തദേശികപരാകുശലക്ഷണാർയൈഃ |
സംപ്രേഷിതം കരുണയാപരിപൂർണബോധം
ശ്രീശ്രീനിവാസനിഗമാന്തഗുരും ഭജാമഃ || 50 ||

ശ്രീരംഗനാമയതിവർയകൃപാത്തബോധം
ശ്രീവാസവേദശിഖരാർയദയാവലംബം |
വൈരാഗ്യഭക്തിമുഖസദ്ഗുണസാഗരം ശ്രീ -
നാരായണശ്രുതിശിരോഗുരുമാശ്രയാമഃ || 51 ||

ശ്രീവാസരംഗപതിവീരരഘുദ്വഹാദി
വേദാന്തമാനിലയവേദശിരോയതീന്ദ്രൈഃ |
സംപ്രേഷിതം കരുണയാ പരിപൂർണബോധം
ശ്രീവീരരാഘവയതീന്ദ്രഗുരും ഭജാമഃ || 52 ||

ശ്രീരംഗനാമശങ്കോപയതീന്ദ്രപാദ -
പങ്കേരുഹപ്രവണചിത്തമുദാരബോധം |
ശ്രീവീരരാഘവയതീന്ദ്രകൃപാവലംബം
ശ്രീമച്ഛാരീയതിവർയഗുരും ഭജാമഃ || 53 ||

ശ്രീമദ്വീരരഘുദ്വഹശ്രുതിശിരോരംഗേശകാർയാത്മജ -
ശ്രീവാസശ്രുതിമൗളിയോഗീശഞ്ജിദ്യാഗീശവീക്ഷാസ്മദം |

വിഖ്യാതം ശമധീദമാദിസുഗുണൈരാഘ്യം വിപശ്ചിത്തമം
വന്ദേ ശ്രീശങ്കോപലക്ഷ്മണമുനിം വൈരാഗ്യവാരാകരം || 54 ||

ശ്രീമച്ഛ്രീവീരരഘ്വീട്ശ്രുതിമകുടഗുരുത്തംസപാദാബ്ജഭൃംഗം
ശ്രീമച്ഛ്രീരംഗഭൃദൃച്ഛമനഗുരോർലബ്ധവേദാന്തയുഗം |
ശ്രീമന്നാരായണാദ്യശ്രുതിശിവരശാരാതിരാമാനുജാർയ -
പ്രേക്ഷാപാത്രം ഭജാമോ ഗുരുവരമനഘം രംഗനാഥം
യതീന്ദ്രം || 55 ||

ശ്രീനാരായണവേദമൃളിയതിരാട് പാദാരവിന്ദാശ്രയം
ഖ്യാതശ്രീശങ്കോപദേശികമണേർലബ്ധാഗമാന്തദ്വയം |
ശ്രീമദ്രംഗധൂരിണയോഗിചരണൻയസ്താത്മരക്ഷാഭരം
സേവേ ശ്രീനിധിയോഗിവർയമനഘം
നിർബാധബോധോദയം || 56 ||

അസ്ത്യത്രൈതകോ വിശേഷോ ബുധ ഇതി ശംജിൽ -
ലക്ഷ്മണാഭ്യാം മുനിഭ്യാം
ഏകീഭൃയോദിതാഭ്യാമിവ നിരൂപധികം
സാദരം സദ്ഗുരുഭ്യാം |
വേദാന്തദ്വന്ദ്വന്ത്രത്രയവിവൃതിമുഖേ
ശിക്ഷിതം ക്ഷാന്തിമുഖൈഃ
ആഘ്യം ശ്രീവീരരഘ്വീട് ശമമനഗുരും
സമൃമീന്ദ്രം ഭജാമി || 57 ||

ശ്രീമച്ഛ്യാരിശംജിദ്വൃതിധൂർയവീര -
രഘ്വീട്ശാരീയതിശേഖരദേശികേന്ദ്രൈഃ |
സംപ്രേക്ഷിതം കരുണയാ പരിപൂർണബോധം
ശ്രീ ശ്രീനിവാസശങ്കോപമുനിം ഭജാമഃ || 58 ||

ശ്രീവീരരാഘവയതിന്ദ്രപദാബ്ജഭൃംഗം
ശ്രീമച്ഛാരീയതിവർയകൃപാത്തബോധം |
ശ്രീശ്രീനിവാസശരംജിദ്യതിധുർയവീക്ഷാ -
പാത്രം പരാങ്കുശയതിന്ദ്രഗുരും ഭജാമഃ || 59 ||

ശ്രീമച്ഛാരീയതിശേഖരലബ്ധബോധം
ശ്രീരംഗനാമയതിധുർയകൃപൈകപാത്രം |
ശ്രീമത്പരാങ്കുശയതിന്ദ്രദയാവലംബം
ശ്രീരംഗനാമശരംകോപമുനിം ഭജാമഃ || 60 ||

ശ്രീമച്ഛാരീശരംകോപയതിന്ദ്രരംഗി -
കാർയാത്മജാതമുനിഭിർഗുരുസാർവഭൗമൈഃ |
സംപ്രേക്ഷിതം കരുണയാ പരിപൂർണബോധം
ലക്ഷ്മീനൃസിംഹശരംകോപമുനിം ഭജാമഃ || 61 ||

ശ്രീരംഗേശയതിനൂനാ കരുണയാസൗ സ്യാദിതി പ്രേക്ഷിതം
ഖ്യാതശ്രീനരസിംഹകാരിജമുനീട്പാദാംബുജേന്ദിനിരം |
ദാന്തിക്ഷാന്തിദയാദിഭിഃ ശുഭഗുണൈർദാന്തം ബുധാഗ്രേസരം
ശ്രീമദ്രംഗശരാരീയോഗിനൃപതിം ശ്രേയോനിധിം സംശ്രയേ || 62 ||

ശ്രീമച്ഛ്രീരംഗപൃഥ്വിശ്വരശരംരിപുണാ
സംയമീന്ദ്രേണ ദൃഷ്ടം
ൻയസ്താത്മാനം നൃസിംഹേ നരഹരിശരംജിദ് -
യോഗീനേതുഃ പ്രസാദാത് |
പ്രാജ്ഞശ്രീരംഗകാരിപ്രഭവയതിപതേഃ
പ്രാപ്തലക്ഷ്മീനൃസിംഹാ -
സ്ഥാനം സേവേ യതിന്ദ്രം സകലഗുണനിധിം
വീരരഘ്വീട് ശരാരീം || 63 ||

ശ്രീരംഗനാഥശങ്കോപയതിന്ദ്രദൃഷ്ടം
ലക്ഷ്മീനൃസിംഹശരജിതകരുണൈകപാത്രം |
ശ്രീരംഗവീരരഘുരാട്ശങ്കോപഹൃദ്യം
വേദാന്തദേശികയതിന്ദ്രമഹം പ്രപദ്യേ || 64 ||

ശ്രീമദ്രംഗശരാരി സംയമിവരാൽലബ്ധാഗമാന്തദ്വയം
ശ്രീമദ്വീരരഘുദ്വഹൃദ്യശരജിതപാദാരവിന്ദാശ്രയം |
ശ്രീമദ്വേദവതംസദേശികയതേഃ കാരുണ്യവീക്ഷാസ്പദം
സേവേ രംഗധൂരിണശാസനവശം നാരായണം യോഗിനം || 65 ||

വേദാന്ത ദേശിക യതിന്ദ്ര കടാക്ഷലബ്ധ
ത്രയുന്ത സാരമനവദ്യ ഗുണം ബുധാഗ്ര്യം |
നാരായണാദ്യ യതിധൂർയ കൃപാഭിഷിക്തം
ശ്രീരംഗനാഥ യതിശേഖരമാശ്രയാമ || 66 ||

|| ഇതി ശ്രീസന്നിധി തനിയൻ ശ്ലോകാഃ സമാപ്താഃ ||